



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 14.04.2024

പ്രധാനവാർത്തകൾ

- 1) ലോക്സഭാ തിരഞ്ഞെടുപ്പിന്റെ ഒന്നാംഘട്ട വോട്ടെടുപ്പിന് ഇനി നാല് ദിവസങ്ങൾ; ബിജെപി പ്രകടനപത്രിക പുറത്തിറക്കി; കോൺഗ്രസ് നേതാക്കൾ സജീവ പ്രചാരണത്തിൽ.
- 2) കേരളത്തിൽ ലോക്സഭാ തിരഞ്ഞെടുപ്പ് പ്രചാരണത്തിനായി ദേശീയനേതാക്കൾ എത്തുന്നു; പ്രധാനമന്ത്രി നരേന്ദ്രമോദി ഇന്ന് വൈകിട്ട് കേരളത്തിലെത്തും; രാഹുൽഗാന്ധി നാളെ വയനാട്ടിൽ; മുഖ്യമന്ത്രിയുടെ പ്രചാരണം നാളെ തൃശൂരിൽ.
- 3) സംസ്ഥാനത്തെ അസന്നിഹിത വോട്ടർമാർക്കായുള്ള വീട്ടിൽ വോട്ട് നാളെ മുതൽ; 85 വയസു പിന്നിട്ടവർക്കും ഭിന്നശേഷിക്കാർക്കും വീട്ടിൽ നിന്നും വോട്ട് ചെയ്യാം.
- 4) സമൃദ്ധിയുടെ വിഷുക്കണി കണ്ട് മലയാളികൾ; ക്ഷേത്രങ്ങളിൽ വിഷുക്കണി ദർശനത്തിന് ഭക്തജനത്തിരക്ക്.
- 5) ഭരണഘടനാശില്പി ഡോ. ബിആർ.അംബേദ്കറിന്റെ 134-ാം ജൻമവാർഷികദിനം ആചരിച്ച് രാജ്യം.
- 6) ഐപിഎൽ ക്രിക്കറ്റിൽ ഇന്ന് രണ്ട് മത്സരങ്ങൾ; കൊൽക്കത്ത നൈറ്റ് റൈഡേഴ്സ്, ലക്നൗ സൂപ്പർ ജയന്റ്സുമായും, മുംബൈ ഇന്ത്യൻസ്, ചെന്നൈ സൂപ്പർ കിങ്സുമായും ഏറ്റുമുട്ടും.

\*\*\*\*\*

**ലോക്സഭാ തിരഞ്ഞെടുപ്പ് - ദേശീയം**

ലോക്സഭാ തിരഞ്ഞെടുപ്പിന്റെ ഒന്നാം ഘട്ട വോട്ടെടുപ്പിന് നാല് ദിവസം മാത്രം ശേഷിക്കെ രാജ്യത്ത് പ്രചാരണം ഉച്ചസ്ഥായിയിൽ. 102 മണ്ഡലങ്ങളാണ് ഈ മാസം 19-ന് ഒന്നാംഘട്ടത്തിൽ പോളിംഗ് ബുത്തുകളിലേക്ക് എത്തുന്നത്. പ്രമുഖ രാഷ്ട്രീയ പാർട്ടികളുടെ ദേശീയ നേതാക്കൾ ഉൾപ്പെടെയുള്ളവർ പ്രചാരണ രംഗത്ത് സജീവമാണ്. എൻഡിഎ തിരഞ്ഞെടുപ്പ് പ്രചാരണത്തിനായി പ്രധാനമന്ത്രി നരേന്ദ്ര മോദി ഇന്ന് മധ്യപ്രദേശിലും കർണാടകയിലുമെത്തും. ഉച്ചകഴിഞ്ഞ് മൈസൂരിൽ പൊതുറാലിയെ അഭിസംബോധന ചെയ്യുന്ന അദ്ദേഹം വൈകിട്ട് മംഗലാപുരത്ത് നടക്കുന്ന റോഡ് ഷോയിലും പങ്കെടുക്കും. കോൺഗ്രസ് നേതാക്കളും പ്രചാരണത്തിൽ സജീവമാണ്. അതിനിടെ ലോക്സഭാ തിരഞ്ഞെടുപ്പിനുള്ള 16 സ്ഥാനാർത്ഥികളുടെ പട്ടിക കൂടി കോൺഗ്രസ് ഇന്നലെ പുറത്തിറക്കി. കോൺഗ്രസ് എം.പി മനീഷ് തിവാരി ചണ്ഡീഗഢ് ലോക്സഭാ സീറ്റിൽ മത്സരിക്കും. ഹിമാചൽ പ്രദേശ് മന്ത്രി വിക്രമാദിത്യ സിംഗ് മണ്ഡി സീറ്റിലും, മുൻ കേന്ദ്രമന്ത്രി ശ്രീകാന്ത് ജന ഓഡീഷയിലെ ബാലസോറിലും മത്സരിക്കും.

\*\*\*\*\*

**ബിജെപി പ്രകടനപത്രിക**

ലോക്സഭാ തിരഞ്ഞെടുപ്പിനുള്ള പ്രകടന പത്രിക പുറത്തിറക്കി ബിജെ പി. പ്രധാനമന്ത്രി നരേന്ദ്ര മോദി, കേന്ദ്ര മന്ത്രിരായ അമിത് ഷാ, രാജ്നാഥ് സിംഗ്, ബിജെ പി ദേശീയ അധ്യക്ഷൻ ജെ പി നദു എന്നിവർ ചേർന്ന് ഡൽഹിയിലെ ബി.ജെ.പി ആസ്ഥാനത്തു വെച്ചാണ് പത്രിക പുറത്തിറക്കിയത്. 14 ഭാഗങ്ങളിലായാണ് പ്രകടന പത്രിക. ദരിദ്രർ, യുവാക്കൾ, കർഷകർ, സ്ത്രീകൾ എന്നിവരെ ലക്ഷ്യം വെച്ചുള്ള നിരവധി വാഗ്ദാനങ്ങൾ പത്രികയിലുണ്ട്. ഏക

---

സിവിൽ കോഡ് നടപ്പാക്കുമെന്നും പ്രകടന പത്രിക വാഗ്ദാനം ചെയ്യുന്നു.

\*\*\*\*\*

### തിരഞ്ഞെടുപ്പ് - സംസ്ഥാനം (ഇൻട്രോ)

കേരളത്തിൽ ലോക്സഭാ തിരഞ്ഞെടുപ്പ് പ്രചാരണം ഉൾജ്ജിതം. കൂടുതൽ ദേശീയ നേതാക്കൾ സജീവമാകുന്ന തോടെ ഈ മാസം 26-ന് വോട്ടെടുപ്പ് നടക്കുന്ന സംസ്ഥാനത്ത് തിരഞ്ഞെടുപ്പ് ചൂട്, വേനൽചൂടിനെ വെല്ലും.

വിശദാംശങ്ങളിലേക്ക്...

(വോയ്സ്)

\*\*\*\*\*

### തിരഞ്ഞെടുപ്പ് - സംസ്ഥാനം (വോയ്സ്)

എൻഡിഎ പ്രചാരണത്തിനായി പ്രധാനമന്ത്രി നരേന്ദ്രമോദി ഇന്ന് വൈകിട്ട് കേരളത്തിലെത്തും. ആലത്തൂർ, ആറ്റിങ്ങൽ മണ്ഡലങ്ങളിലെ തിരഞ്ഞെടുപ്പ് പ്രചാരണങ്ങളിൽ പങ്കെടുക്കാനാണ് പ്രധാനമന്ത്രി സംസ്ഥാനത്തെ ത്തുുന്നത്. ഇന്ന് രാത്രി 8.30-ഓടെ കൊച്ചിയിലെത്തുന്ന അദ്ദേഹം രാത്രി സർക്കാർ ഗസ്റ്റ് ഹൗസിൽ വിശ്രമിക്കും. നാളെ രാവിലെ ആലത്തൂർ ലോക്സഭാ മണ്ഡലത്തിലെ കുനംകുളം ചെറുവട്ടാനിയിൽ നടക്കുന്ന തിരഞ്ഞെടുപ്പുരാലിയെ പ്രധാനമന്ത്രി അഭിസംബോധന ചെയ്യും. തുടർന്ന് തിരുവനന്തപുരം ജില്ലയിൽ ആറ്റിങ്ങൽ ലോക്സഭാ മണ്ഡലത്തിലെ കാട്ടാക്കടയിൽ നടക്കുന്ന പൊതുയോഗത്തിലും പങ്കെടുക്കും. കേന്ദ്ര മന്ത്രി രാജ്നാഥ്സിങ് എൻഡിഎ പ്രചാരണത്തിനായി വ്യാഴാഴ്ച സംസ്ഥാനത്ത് എത്തും. വയനാട് ലോക്സഭാ മണ്ഡലം യു.ഡി.എഫ് സ്ഥാനാർത്ഥി രാഹുൽ ഗാന്ധി നാളെയും മറ്റന്നാളും മണ്ഡലത്തിൽ തിരഞ്ഞെടുപ്പ് പ്രചാരണം നടത്തും. രാഹുൽ ഗാന്ധിയ്ക്കായി കോൺഗ്രസ് പ്രസിഡൻ്റ് മല്ലികാർജ്ജുൻ ഖാർഗെ ഈ മാസം 20-നും ജനറൽ സെക്രട്ടറി പ്രിയങ്കാ ഗാന്ധി 22-നും കേരളത്തിലെത്തും. മുഖ്യമന്ത്രി പിണറായി

വിജയൻ നാളെ ഇരിങ്ങാലക്കുട, തൃശ്ശൂർ, ഗുരുവായൂർ എന്നിവിടങ്ങളിൽ എൽഡിഎഫ് പ്രചാരണത്തിനെത്തും. മറ്റനാൾ ആലത്തൂർ ലോക്സഭാ മണ്ഡലത്തിലെ വടക്കാഞ്ചേരി, നെന്മാറ എന്നിവിടങ്ങളിലെ തിരഞ്ഞെടുപ്പ് യോഗങ്ങളിലും അദ്ദേഹം പങ്കെടുക്കും. സിപിഐ(എം) ജനറൽ സെക്രട്ടറി സീതാറാം യെച്ചൂരി മറ്റനാൾ കാസർഗോഡ്, കണ്ണൂർ മണ്ഡലങ്ങളിൽ പ്രചാരണത്തിനെത്തും. പോളിറ്റ്ബ്യൂറോ അംഗം പ്രകാശ് കാരാട്ട്, സിപിഐ ജനറൽ സെക്രട്ടറി ഡി.രാജ എന്നിവരും വരും ദിവസങ്ങളിൽ തിരുവനന്തപുരം, ആറ്റിങ്ങൽ മണ്ഡലങ്ങളിലെ എൽഡിഎഫ് പ്രചാരണ യോഗങ്ങളിൽ പങ്കെടുക്കും.

**ന്യൂസ്ഡെസ്ക് ആകാശവാണി.....**

\*\*\*\*\*

**വീട്ടിലെത്തി വോട്ട് രേഖപ്പെടുത്തൽ (ഇൻഭോ)**

സംസ്ഥാനത്ത് ലോക്സഭാ തിരഞ്ഞെടുപ്പിൽ 85 വയസ് പിന്നിട്ട മുതിർന്ന വോട്ടർമാർക്കും ഭിന്നശേഷി വിഭാഗത്തിൽപ്പെട്ടവർക്കും വീട്ടിലെത്തി വോട്ടു രേഖപ്പെടുത്തുന്ന നടപടി നാളെ ആരംഭിക്കും. അസന്നിഹിത വോട്ടർ വിഭാഗത്തിൽപ്പെടുത്തിയാണ് ഇവർക്ക് വീട്ടിൽ തന്നെ വോട്ട് ചെയ്യുന്നതിനുള്ള സൗകര്യം ഒരുക്കിയിരിക്കുന്നത്. കണ്ണൂർ നിയമസഭാ മണ്ഡലത്തിലെ വീട്ടിലെത്തി വോട്ട് ചെയ്യിപ്പിക്കുന്ന പ്രവർത്തനത്തിന്റെ വിശദാംശങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ.ഒ.ശശിധരൻ.

**(വോയ്സ്)**

\*\*\*\*\*

**മണ്ഡലങ്ങളിലൂടെ - കാസർഗോഡ് (ഇൻഭോ)**

കാസർഗോഡ് ലോക്സഭാ മണ്ഡലത്തിൽ ഇക്കൂറി വാശിയേറിയ ത്രികോണമത്സരമാണ് നടക്കുന്നത്. മൂന്ന് മുന്നണികളും പ്രചാരണത്തിൽ ഒപ്പത്തിനൊപ്പമാണ്. അകം പൊള്ളിക്കുന്ന

---

രാഷ്ട്രീയ ചൂടിനൊപ്പം പുറം പൊള്ളിക്കുന്ന മേടച്ചുടും സഹിച്ചാണ് സ്ഥാനാർത്ഥികളും പ്രവർത്തകരും രംഗത്തുള്ളത്.

വിശദാംശങ്ങളുമായി ആകാശവാണി കാസർഗോഡ് ജില്ലാ പ്രതിനിധി പി.ജഗന്നിവാസൻ.....

(വോയ്സ്)

\*\*\*\*\*

### അംബേദ്കർ ജയന്തി

ഇന്ത്യൻ ഭരണഘടനാ ശില്പി ഡോ ബി.ആർ അംബേദ്കറുടെ 134-ാം ജന്മവാർഷികത്തിൽ സ്മരണാഞ്ജലി അർപ്പിച്ച് രാജ്യം. അദ്ദേഹത്തിന്റെ അന്ത്യവിശ്രമ സ്ഥലമായ ചൈത്യ ഭൂമിയിലും ബുദ്ധമതം സ്വീകരിച്ച നാഗ്പൂരിലെ ദീക്ഷഭൂമിയിലും വിവിധ ആഘോഷങ്ങൾ സംഘടിപ്പിച്ചിട്ടുണ്ട്. രാഷ്ട്രപതി ദ്രൗപദി മുർമുവും ഉപരാഷ്ട്രപതി ജഗ്ദീപ് ധൻവർ, പ്രധാനമന്ത്രി നരേന്ദ്രമോദി എന്നിവരും അംബേദ്കർ ജയന്തി ദിനത്തിൽ ജനങ്ങൾക്ക് ആശംസകൾ നേർന്നു.

\*\*\*\*\*

### അംബേദ്കർ ജയന്തി - ആകാശവാണി

ആകാശവാണി തിരുവനന്തപുരം നിലയത്തിൽ അംബേദ്കർ ജയന്തി ആഘോഷം നടന്നു. ആകാശവാണി തിരുവനന്തപുരം നിലയം മേധാവി കെ എസ് സുബ്രഹ്മണ്യൻ അയ്യർ, പ്രോഗ്രാം എക്സിക്യൂട്ടീവ് ശ്രീകുമാർ മുഖത്തല തുടങ്ങിയവർ ചടങ്ങിൽ പങ്കെടുത്തു. ചടങ്ങിനോടനുബന്ധിച്ച് ആകാശവാണി തിരുവനന്തപുരം നിലയത്തിലെ ജീവനക്കാർ അംബേദ്കറുടെ ഛായാചിത്രത്തിൽ പുഷ്പാർച്ചന നടത്തി.

\*\*\*\*\*

### വിഷു

ഐശ്വരത്തിൻറേയും സമ്പൽസമൃദ്ധിയുടേയും മറ്റൊരു വിഷു ദിനം കൂടി. കാർഷിക സമൃദ്ധിയുടെ ഓർമ്മ പുതുക്കിയാണ് മലയാളികൾ ഇന്ന് വിഷു ആഘോഷിക്കുന്നത്. വിഷുക്കണി കണ്ടുണർന്നും വിഷുക്കൈനീട്ടും നൽകിയും നാടെങ്ങും ആഘോഷ

---

ലഹരിയിലാണ്. പുത്തൻ വസ്ത്രങ്ങളുണിഞ്ഞ് വിഭവ സമൃദ്ധമായ സദ്യയൊരുക്കി ആഘോഷങ്ങൾ കൈകൊണ്ടുകൊണ്ടാണ് ലോകമെമ്പാടുമുള്ള മലയാളികൾ. പ്രതിസന്ധിയുടെ നാളുകൾ പിന്നിട്ട് സമ്പൽ സമൃദ്ധിയുടെ നല്ല നാളുകളെ കുറിച്ചുള്ള പ്രതീക്ഷകളാണ് ഓരോ വിഷു ദിനവും നൽകുന്നത്.

\*\*\*\*\*

### ഗുരുവായൂർവിഷുക്കണി

വിഷുക്കണി ദർശനത്തിന് സംസ്ഥാനത്തെ ക്ഷേത്രങ്ങളിൽ വലിയ തിരക്കാണ് അനുഭവപ്പെട്ടത്. ഗുരുവായൂർ ക്ഷേത്രത്തിൽ പുലർച്ചെ മുതൽ വൻ ഭക്തജനത്തിരക്കാണ് അനുഭവപ്പെടുന്നത്. വിഷു പുലരിയിൽ ശബരിമലയിലും വൻ ഭക്തജനത്തിരക്കാണ് അനുഭവപ്പെട്ടത്. ഇന്ന് പുലർച്ചെ നടതുറന്ന് ശ്രീലകത്ത് ദീപം തെളിയിച്ച് അയ്യപ്പ സ്വാമിയെ അദ്യം കണി കാണിച്ചു. തുടർന്ന് തീർത്ഥാടകർക്കും വിഷുക്കണി ദർശനം നടന്നു. ദക്ഷിണകാശി എന്നറിയപ്പെടുന്ന വയനാട്-തിരുനെല്ലി മഹാവിഷ്ണു ക്ഷേത്രത്തിൽ ആയിരക്കണക്കിന് ഭക്തർ വിഷുക്കണി ദർശിച്ചു.

\*\*\*\*\*

### വയനാട് (ഇൻഭോ)

കോൽക്കളി സംഘങ്ങളുടെ മുളയടി ശബ്ദം കൊണ്ട് നിറയുകയാണ് വയനാട് തിരുനെല്ലിയുടെ ഗ്രാമവാഴികൾ. വിഷുവിന്റെ വരവറിയിച്ച് വീടുകളിലൂടെ എത്തുന്ന കാട്ടുനായ്ക്കു വിഭാഗത്തിലെ ചെറുകോൽക്കളി സംഘങ്ങൾ ഇന്നലെ രാത്രിയിൽ തിരുനെല്ലി ക്ഷേത്രത്തിൽ എത്തിച്ചേർന്ന് കോൽക്കളി നടത്തി. പുലർച്ചെ വിഷുക്കണിയും കണ്ടാണ് ഇവർ മടങ്ങിയത്.

ആകാശവാണി വയനാട് ജില്ലാ പ്രതിനിധി അരുൺ വിൻസെന്റിന്റെ റിപ്പോർട്ട്.....

(വോയ്സ്)

\*\*\*\*\*

---

## ഇറാൻ - ഇസ്രേയേൽ സംഘർഷം

വീണ്ടും സംഘർഷഭീതിയിൽ പശ്ചിമേഷ്യ. സിറിയയിലെ കോൺസുലേറ്റിന് നേരെയുണ്ടായ വ്യോമാക്രമണത്തിന് തിരിച്ചടിയായി ഇറാൻ, ഇസ്രായേലിന് നേരെ ഡ്രോണുകളും മിസൈലുകളും വിക്ഷേപിച്ചു. പശ്ചിമേഷ്യയിലെ സംഭവ വികാസങ്ങളിൽ ഇന്ത്യൻ വിദേശകാര്യമന്ത്രാലയം ആശങ്ക പ്രകടിപ്പിച്ചു. മേഖലയിലെ സമാധാനത്തിനും സുരക്ഷയ്ക്കും ഭീഷണിയാകുന്ന പ്രവർത്തനങ്ങൾ അടികാമ്യമല്ലെന്ന് ഇന്ത്യ അഭിപ്രായപ്പെട്ടു. സാഹചര്യം സൂക്ഷ്മമായി നിരീക്ഷിച്ചു വരികയാണെന്നും എംബസികൾ മേഖലയിലെ ഇന്ത്യൻ സമൂഹവുമായി നിരന്തരം ആശയവിനിമയം നടത്തുകയാണെന്നും മന്ത്രാലയം വ്യക്തമാക്കി. ഐക്യരാഷ്ട്രസഭ സെക്രട്ടറി ജനറൽ അൻറോണിയോ ഗുട്ടറസും പശ്ചിമേഷ്യൻ സംഘർഷങ്ങളിൽ ആശങ്ക പ്രകടിപ്പിച്ചു.

\*\*\*\*\*

## ഐപിഎൽ

ഐപിഎൽ ക്രിക്കറ്റിൽ ഇന്ന് രണ്ട് മത്സരങ്ങൾ. വൈകിട്ട് 3.30 ന് കൊൽക്കത്ത ഈഡൻ ഗാർഡനിൽ കൊൽക്കത്ത നൈറ്റ് റൈഡേഴ്സ്, ലക്നൗ സൂപ്പർ ജയിന്റ്സിനെ നേരിടും. രാത്രി 7.30 ന് മുംബൈ വാങ്കേടെ സ്റ്റേഡിയത്തിൽ മുംബൈ ഇന്ത്യൻസ്, ചെന്നൈ സൂപ്പർ കിങ്സുമായി ഏറ്റുമുട്ടും.

\*\*\*\*\*

## ഐഎസ്എൽ

ഐഎസ്എൽ ഫുട്ബോളിൽ ഇന്ന് എഫ് സി ഗോവ ചെന്നൈയിൻ എഫ് സിയെ നേരിടും. രാത്രി 7.30-നാണ് മത്സരം. ഈ മാസം 19 മുതൽ പ്ലേ ഓഫ് എലിമിനേറ്റർ പോരാട്ടം തുടങ്ങും.

\*\*\*\*\*

\*\*\*\*\*

\*\*\*\*\*